

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक: नस/४/कावि/९८६/२०१४
दिनांक : ११/१२/२०१४

प्रति,

मा.

सदस्य, पिंपरी चिंचवड महानगरपालिका
पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
२०/१२/२०१४ रोजी दुपारी २.०० वाजता आयोजित केलेबाबत.

मा.महोदय / महोदया,

पिंपरी चिंचवड महानगरपालिकेची माहे डिसेंबर - २०१४ ची मासिक मा.महापालिका सभा शनिवार दिनांक २०/१२/२०१४ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक ३८

पिंपरी चिंचवड महानगरपालिकेची माहे डिसेंबर-२०१४ ची मासिक मा.महापालिका सभा शनिवार दिनांक २०/१२/२०१४ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

मा.महापालिका सभा क्रमांक - ३६ दिनांक २०/१०/२०१४ व १०/११/२०१४ चा सभावृत्तांत कायम करणे

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक १) संदर्भ - १) मा.महापालिका आयुक्त यांचे पत्र क्र.बीपी/ताथवडे/२३८/१४
दि.२६/९/२०१४

२) मा.स्थायी समिती सभा ठ.क्र.९३५१ दि.२५/११/२०१४

महाराष्ट्र महानगरपालिका अधिनियम कलम १०३ अन्वये मनपाचे नगररचना विभागाकडील भुसंपादन निधी या भांडवली लेखाशिर्षावरील सन २०१४-१५ चे मंजूर अंदाजपत्रकातील तरतुदीमधून रक्कम रु.१,१०,००,०००/- बांधकाम परवानगी विभागाचे "विकास शुल्क जमा परतावा" या लेखाशिर्षावर वर्ग करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक २) संदर्भ - १) मा.तानाजी खाडे, मा.किरण मोटे यांचा प्रस्ताव -

२) मा.क्रीडा समिती सभा ठराव क्र.२७ दिनांक १९/११/२०१४ नुसार,

३) मा.स्थायी समिती सभा ठ.क्र. ९५२० दि.२५/११/२०१४

पिंपरी चिंचवड शहरातील बरेच होतकरु विद्यार्थी धनुर्विद्या व सायकलिंग या खेळामध्ये प्राविण्य मिळवून ते विविध राज्यस्तरीय व आंतरराष्ट्रीय स्पर्धामध्ये भाग घेऊन पिंपरी चिंचवड शहराचा नावलौकीक वाढवित आहेत. परंतु नुकत्याच ठरविणेत आलेल्या पिंपरी चिंचवड मनपाच्या क्रीडा धोरणामधील खेळाडू

दत्तक योजनेत वरील खेळांचा समावेश नाही. त्यामुळे या क्रीडा प्रकारातील खेळाडूंना मनपाकडून कुठल्याच सोई सुविधा मिळत नाही. त्यामुळे धनुर्विद्या व सायकलिंग खेळ खेळणा-या खेळाडूंवर अन्याय होत आहे. तरी धनुर्विद्या व सायकलिंग या खेळांचा समावेश क्रीडा धोरणातील खेळाडू दत्तक योजनेत समाविष्ट करण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ३) संदर्भ -१) मा.सुनिता वाघरे, मा.संध्या गायकवाड यांचा प्रस्ताव.

२) मा.स्थायी समिती सभा ठ.क्र.९५४१ दि.२५/११/२०१४

महानगरपालिकेच्या शिक्षण मंडळातील प्राथमिक शिक्षकांना मनपा कर्मचा-यांप्रमाणे धन्वंतरी योजना व गृहकर्ज व वाहन कर्ज योजनांचा लाभ देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ -१) मा.महापालिका आयुक्त यांचे पत्र क्र.स्थासंक/५/कावि/२८५/२०१४

दि.०५/१०/२०१४

२) मा.स्थायी समिती सभा ठ.क्र.९५६७ दि.५/१२/२०१४

एप्रिल २०१३ पासून जकात करा ऐवजी स्थानिक संस्था कर पध्दती लागू करणेत आलेली आहे. स्थानिक संस्था कर पध्दती स्थानिक संस्था कर नोंदणीधारकांसाठी नवीन आहे. त्यामुळे स्थानिक संस्था कर नोंदणीधारकांनी चूकीने जादा रक्कम भरणे, चुकीच्या दराने भरणा करणे इ.बाबी घडतात व त्याचा परतावा मागणी केली जाते. तसेच महाराष्ट्र महानगरपालिका (स्थानिक संस्था कर) नियम २०१० मधील नियम ३२ नुसार मनपा हद्दीबाहेर निर्यात/विक्री होणा-या मालाबाबतीत नियमाधीन तरतूदीची पूर्तता झालेस भरणा रक्कमेच्या ९०% इतका परतावा देय होतो. त्यासाठी खर्च रकमेचे वर्गीकरण योग्य त्या लेखाशिर्षानिहाय होण्यासाठी खालील नमूद केलेले लेखाशिर्ष नव्याने निर्माण करणे व त्यानुसार तरतूद करणे आवश्यक आहे.

मुख्य लेखाशिर्ष- जकात परतावा (भाग-१)- मुळ तरतूद र.रु.-१४,५०,००,०००/-

सुधारीत तरतूद र.रु.-२,५०,००,०००/-

नवीन लेखाशिर्ष- स्थानिक संस्था कर परतावा (भाग-१)र.रु.१२,००,००,०००/-

उपरोक्तप्रमाणे लेखाशिर्ष व त्या समोरील तरतूद सन २०१४-१५ चे अंदाजपत्रकात नव्याने निर्माण करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ५) संदर्भ -१) मा.महापालिका आयुक्त यांचे पत्र क्र.लेखा/३/कावि/५९४/२०१४,

दि.१३/८/२०१४

२) मा.स्थायी समिती ठराव क्र.७७०४ दिनांक २२/०८/२०१४

३) मा.स्थायी समिती ठराव क्र.९७१९ दिनांक ०५/१२/२०१४

मा.अध्यक्ष व व्यवस्थापकीय संचालक, पुणे महानगर परिवहन महामंडळ लि.पुणे यांनी दिनांक २१/०३/२०१४ व ३१/०७/२०१४ च्या मागणीपत्रानुसार तसेच शासन निर्णय क्र.एनयुआर-२०१३/प्र.क्र.३३८/नवि-३३ मंत्रालय, मुंबई ४०० ०३२. दिनांक १८/०२/२०१४ चे पत्र व शासन पत्र क्र.पीएमएल-३०१३/प्र.क्र.८०/नवि-२२, नगरविकास विभाग, मंत्रालय, मुंबई ४०००३२. दिनांक ०७/०८/२०१४ अन्वये संचलन तुटीची रक्कम तसेच पासेसपोटीची प्रतिपूर्तीची रक्कम अदा करणेबाबत आदेशीत केले आहे. त्याप्रमाणे संचलनतुटी

(operational losses) पोटी र.रु.१० कोटी व विविध प्रकारचे सवलतीचे पासेसपोटी र.रु.५ कोटी असे एकूण र.रु.१५ कोटी सन २०१३-१४ मध्ये येणा-या संभाव्य संचलन तुटीपोटी व मा.मुख्यलेखापरिक्षक यांचे मार्फत लेखा परिक्षण झाल्यानंतर त्यांच्या शिफारशीप्रमाणे देय होणा-या रकमेतून अग्रीम स्वरूपात दिलेल्या रकमेचे समायोजन करण्याच्या अटीस अधिन राहून पुणे महानगर परिवहन महामंडळ लि. पुणे यांना र.रु.१५ कोटी (अक्षरी र.रु.पंधरा कोटी फक्त) अदा करणेस तसेच सदरचा खर्च लेखा विभागाकडून वाहन व्यवहार निधी या लेखाशिर्षातून खर्ची टाकण्यास मान्यता देणेत येत आहे. तसेच पुणे परिवहन महामंडळाच्या कर्मचा-यांना ६व्या वेतन आयोगाच्या धर्तीवर नवीन वेतनश्रेणी माहे डिसेंबर २००७ पासून लागू करण्यात येवून त्याप्रमाणे वेतन अदा करणेत येत आहे. एप्रिल २००७ ते नोव्हेंबर २०११ या कालावधीत ५६ महिन्यांच्या देय असणा-या फरकाची रक्कम महामंडळाच्या बिकट आर्थिक परिस्थितीमुळे अदा करण्यात आलेली नाही. सदर फरकाची रक्कम कर्मचा-यांना मिळणेकामी पीएमपीएमएल कर्मचारी महासंघाने वेळोवेळी मागणी केलेली आहे. तसेच शासन निर्णय क्रमांक पीएमएल-३०१३/प्र.क्र.१/नवि-२२ दि.८ ऑगस्ट २०१४ नुसार महामंडळाकडील कर्मचा-यांना सुधारित वेतनानुसार फरकापोटी देय असलेली रक्कम देखील संचलन तुटीचा भाग असल्याने सदर रकमेची महानगरपालिकेकडे मागणी करावी, असे कळविले आहे. त्याप्रमाणे पिंपरी चिंचवड महानगरपालिकेच्या दायित्वाचे तत्वाने (४०%) र.रु.१२० कोटी महामंडळास मिळणेकामी मा.अध्यक्ष व व्यवस्थापकीय संचालक पी.एम.पी.एम.एल यांनी दिनांक ११/०८/२०१४ रोजी विनंती केलेली आहे. सबब पीएमपीएमएल कर्मचारी महासंघाकडून वेळोवेळी होणारी मागणी तसेच शासन निर्णयाचा विचार करता पुणे परिवहन महामंडळाच्या सेवकांना ५६ महिन्यांच्या देय असणा-या फरकाची रक्कम ४० टक्के प्रमाणे र.रु.१२० कोटी पुणे परिवहन महामंडळास मा.महापालिका सभेच्या उमेद मान्यतेवर अदा करणेस मान्यता देणेत येत असून मा.महापालिका सभेकडे शिफारस करणेत येत आहे.

विषय क्रमांक ६) संदर्भ -१) मा.महापालिका आयुक्त यांचे जावक क्र.लेखा/३/कावि/८१७/१४ दि.१०/११/२०१४

२) मा.स्थायी समिती ठराव क्र.९२१३ दिनांक १४/११/२०१४

३) मा.स्थायी समिती ठराव क्र.९७२० दिनांक ०५/१२/२०१४

सन २०१४-१५ साठी वाहन व्यवहार निधी या लेखाशिर्षावर र.रु.४० कोटी एवढी तरतुद करणेत आली असून संपूर्ण तरतुद खर्ची पडली आहे. पीएमपीएमएल यांना दि.२९/१०/१४ च्या पत्रानुसार संचलन तुटीपोटी रक्कम अदा करावयाची असल्याने नगररचना विभागाकडील भूसंपादन निधी या लेखाशिर्षातून वाहन व्यवहार निधी या लेखाशिर्षावर र.रु.१२ कोटी वर्ग करून त्यापैकी र.रु.१० कोटी फक्त पीएमपीएमएल यांना अदा करता येईल. तरी सदरचे वर्गीकरण प्रस्तावास मान्यता देवून पीएमपीएमएल यांना शासन निर्णय क्र.एनयुआर२०१३ प्रक३३८/नवी३३ दि.१८/२/२०१४ व मा.सह व्यवस्थापकीय संचालक यांचे उक्त पत्रानुसार संचलनतुटी (operational losses) पोटी र.रु.१० कोटी सन २०१३-१४ मध्ये येणा-या संभाव्य संचलन तुटी (operational losses) पोटी व मा.मुख्यलेखापरिक्षक यांचेमार्फत लेखापरिक्षण झाल्यानंतर त्यांच्या शिफारशीप्रमाणे देय होणा-या रकमेतून अग्रीम स्वरूपात दिलेल्या रकमेचे समायोजन करण्याच्या अटीस अधिन पुणे महानगर परिवहन महामंडळ लि. पुणे यांना र.रु.१० कोटी (अक्षरी र.रु.दहा कोटी फक्त) अदा करावयाचे असल्याने तसेच सदरची बाब आर्थिक स्वरूपाची असल्याने व भूसंपादन निधी या लेखाशिर्षातून वाहन व्यवहार निधी या लेखाशिर्षावर र.रु.१२ कोटी वर्गीकरण करावयाचे असल्याने मा.महापालिका सभेच्या उमेद मान्यतेवर रक्कम अदा करणेस मान्यता देणेत येत असून मा.महापालिका सभेकडे शिफारस करणेत येत आहे.

मा.विधी समितीचे ठराव

विषय क्रमांक ७) संदर्भ – १) मा.महापालिका आयुक्त यांचे पत्र क्र.प्रशा/२/कावि/५०९/२०१४,
दि.०५/११/२०१४

२) मा.विधी समिती सभा ठ.क्र.४२ दि.२१/११/२०१४

शासन आदेशानुसार श्री.मिनीनाथ दंडवते, मुख्याधिकारी यांच्या सहाय्यक आयुक्त, पिंपरी चिंचवड महानगरपालिका या पदावरील नियुक्तीस मान्यता मिळणेकामी मा.महापालिका सभेकडे शिफारस करणेत येत आहे.

विषय क्रमांक ८) संदर्भ – १) मा.महापालिका आयुक्त यांचे पत्र क्र.प्रशा/२/कावि/५१०/२०१४,
दि.०५/११/२०१४

२) मा.विधी समिती सभा ठ.क्र.४३ दि.२१/११/२०१४

शासनाकडील आदेशानुसार श्री.महेशकुमार उत्तम डोईफोडे, मुख्याधिकारी यांच्या सहाय्यक आयुक्त, पिंपरी चिंचवड महानगरपालिका या पदावरील नियुक्तीस मान्यता मिळणेकामी मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

विषय क्रमांक ९) संदर्भ:- १) मा.महापालिका आयुक्त यांचे पत्र क्र.नरवि/कावि/१०/५९२/२०१३
दि.०४/०९/२०१३

२) मा.शहर सुधारणा समिती सभा ठ.क्र.४७ दि.१८/१२/२०१३

३) मा.महापालिका सभा ठराव क्र.४५८ दि.२०/०१/२०१४

४) मा.महापालिका सभा ठ.क्र.५१९ दि.०५/०७/२०१४

५) मा.महापालिका सभा ठ.क्र.५३६ दि.०५/०८/२०१४

६) मा.महापालिका सभा ठ.क्र.५५२ दि.१९/०८/२०१४

७) मा.महापालिका सभा ठ.क्र.५७९ दि.१०/११/२०१४

८) मा.महापालिका सभा ठ.क्र.५९९ दि.२०/११/२०१४

पिंपरी चिंचवड मनपा हद्दीत चाकण,देहू,आळंदी,हिंजवाडी,म्हाळुंगे मोई, मारुंजी व इतर परिसराचा समावेश करणेबाबत शासनास मनपाचे अभिप्राय सादर करणेपूर्वी सर्व पदाधिकारी यांची बैठक दि.३०/०८/२०१३ रोजी मा.आयुक्त यांचे कक्षात घेण्यात आली. सदर बैठकीत मनपा हद्दीच्या उत्तरेकडील १४ गावे आणि मनपा हद्दीच्या पश्चिमेकडील ६ गावे मनपा हद्दीत समावेश करणेबाबत सविस्तर चर्चा करणेत आली आणि सदर हद्दवाढीचा प्रस्ताव मा.शहर सुधारणा समिती मार्फत मा.महापालिका सभेपुढे सादर करणेबाबत चर्चा झाली तथापि सद्यःस्थितीत मनपा हद्दीला लागून असलेली गावे मनपा हद्दीत समाविष्ट करणे योग्य होईल. त्यानुसार खालील नमुद मनपा हद्दीच्या उत्तरेकडील आळंदी, चिंबळी, कुरुळी, मोई, निघोजे, देहू, विठ्ठलनगर आणि मनपा हद्दीच्या पश्चिमेकडील

गहुंजे,जांबे,मारुंजी,हिंजवाडी,माण,नेरे, सांगवडे ही मनपा हद्दीला लागून असलेली एकूण १४ गावे मनपा हद्दीत समाविष्ट करणेस मान्यता देणेकामी मा.महापालिका सभेकडे शिफारस करणेत येत आहे.

(टिप - माहे डिसेंबर - २०१४ चे सभेमध्ये घेणेचे निर्णयाप्रमाणे)

विषय क्रमांक १०) संदर्भ :- १) मा.महापालिका आयुक्त यांचे पत्र क्र. नरवि/कावि/१०/५९८/२०१३

दि.०७/१०/२०१३

२) मा.शहर सुधारणा समिती सभा ठ.क्र.४८ दि.१८/१२/२०१३

३) मा.महापालिका सभा ठराव क्र.४५९ दि.२०/०१/२०१४

४) मा.महापालिका सभा ठ.क्र.५२० दि.०५/०७/२०१४

५) मा.महापालिका सभा ठ.क्र.५३७ दि.०५/०८/२०१४

६) मा.महापालिका सभा ठ.क्र.५५३ दि.१९/०८/२०१४

७) मा.महापालिका सभा ठ.क्र.५८० दि.१०/११/२०१४

८) मा.महापालिका सभा ठ.क्र.६०० दि.२०/११/२०१४

पिंपरी चिंचवड मनपा हद्दीच्या उत्तरेकडील आणि मनपा हद्दीला लागून असलेली ७ गावे आणि मनपा हद्दीच्या पश्चीमेकडील ७ गावे अशी एकूण १४ गावे मनपा हद्दीत समाविष्ट करणेबाबत प्रस्ताव मान्यतेकामी पुढील प्रमाणे आहे. मनपा हद्दीत समाविष्ट करावयाचे गावे- मनपा हद्दीच्या उत्तरे कडील ७ गावे- आळंदी, चिंबळी, कुरुळी, मोई,निघोजे, देहू, विठ्ठलनगर. मनपा हद्दीच्या पश्चीमे कडील ७ गावे- हिंजवडी, जांबे, माण, मारुंजी, नेरे, गहुंजे, सांगवडे वरीलप्रमाणे प्रस्ताव पत्र क्र.नरवि/कावि/१०/५९२/२०१३ दिनांक ४/९/२०१३ अन्वये मा.शहर सुधारणा समितीमार्फत मा.महापालिका सभेपुढे सादर केलेला आहे. प्रस्तुत विषयी मा.आमदार श्री.दिलीप मोहिते यांनी दि.१०/०९/२०१३ च्या पत्राने खेड तालुक्यातील आळंदी, चाकण, मोई, कुरुळी, निघोजे, चिंबळी, केळगांव, सालुंग्रे, महाळुंगे, खराबवाडी, नाणेकरवाडी, मेदनकरवाडी, कडाचीवाडी या गावांचा पिंपरी चिंचवड महानगरपालिका हद्दीत समावेश होणेबाबत विरोध केला असल्याचे आणि सदर गावे मनपा हद्दीत समावेश करू नये असे नमूद केले असून त्यासोबत ग्रामपंचायतीच्या ठरावाची प्रत जोडली आहे. प्रस्तुत विषय मा.महापालिका सभेपुढे सादर केलेला असल्याने या विषयासोबत मा.आमदार श्री.दिलीप मोहिते यांचे पत्र व त्यासोबतचे सहपत्रे मा.महापालिका सभेपुढे सादर करणेची शिफारस करणेत येत आहे.

(टिप - माहे डिसेंबर - २०१४ चे सभेमध्ये घेणेचे निर्णयाप्रमाणे)

विषय क्रमांक ११) संदर्भ - १) मा.महापालिका आयुक्त यांचे पत्र क्र. नरवि/कावि/९/२९१/२०१४

दि.३०/०७/२०१४

२) मा.शहर सुधारणा समिती सभा ठ.क्र.२७ दि.१०/१२/२०१४

मौजे पिंपळे निलख येथील पिंपरी चिंचवड महानगरपालिकेच्या मंजूर विकास योजनेतील स.नं.६५ पै. ते ६७ पै. १८.०० मी. रुंद रस्त्याचे आखणीमध्ये बदल करून रस्त्यांची रुंदी २४.०० मी. करणेबाबत म.प्रा. व न.र. अधिनियम १९६६ चे कलम ३७ अन्वये फेरबदल करणेबाबतची कार्यवाही चालू आहे. सदर प्रस्तावास मा.महापालिका सभेने ठराव क्र.३०० दि.२७/०६/२०१३ अन्वये मान्यता देणेत आलेली आहे. सदर ठरावानुसार फेरबदल दर्शविणारा नकाशा उपसंचालक, नगररचना व विकास विभाग पिंपरी चिंचवड

महानगरपालिका यांचे कार्यालयात ठेवणेत आला होता. तसेच पिंपरी चिंचवड महानगरपालिकेच्या www.pcmcindia.gov.in या संकेतस्थळावर प्रसिध्द करणेत आला होता. तसेच सदर फेरबदलाची जाहिर नोटीस दि.२१/११/२०१३ च्या दै.लोकमत या मराठी माध्यमाच्या वर्तमानपत्रात व दै.टाईम्स ऑफ इंडिया या इंग्रजी माध्यमाच्या वर्तमानपत्रात प्रसिध्द करणेत आली होती. महाराष्ट्र शासन राजपत्रामध्ये दि.०४/१२/२०१३ नुसार जाहिर नोटीस प्रसिध्द करणेत आली होती. सदर जाहिर नोटीशीच्या अनुषंगाने प्रस्तावित फेरबदलाबाबत नागरिकांच्या ३२ हरकती या विभागाकडे प्राप्त झाल्या आहेत. सदरच्या प्राप्त हरकतधारकांना दि.२१/०४/२०१४ रोजी सुनावणी देण्यात आली आहे. सुनावणीच्या वेळेस हरकतधारकांनी नमुद केलेले मुद्दे व हरकती यांचा विचार करून मनपाचा अभिप्राय त्या बाबतचा अहवाल प्रस्तावासोबतच्या तक्त्यात नमुद केलेला आहे. सदर फेरबदलाचा प्रस्ताव महाराष्ट्र शासनास मंजूरीसाठी सादर करणेस मान्यता घेणेकामी मा.महापालिका सभेकडे शिफारस करणेत येत आहे.

विषय क्रमांक १२) संदर्भ - १) मा.सुमन नेटके, मा.वैशाली जवळकर यांचा प्रस्ताव.

२) मा.शहर सुधारणा समिती सभा ठ.क्र.३६, दि.१०/१२/२०१४

मौजे मोशी गावाचे ग्रामदैवत श्री.नागेश्वर महाराज असून ग्रामस्थ भंडा-याचा उत्सव गेली अनेक वर्षे करीत आहेत व सदर उत्सवास धार्मिक परंपरा आहे. सदर उत्सवाचा कार्यक्रम गावाच्या मध्यभागी विकास आराखड्यातील आ.क्र.१/१७७ बस टर्मिनल या जागेवर होत आहे. सद्यस्थितीत गावामध्ये कोठेही मोकळी जागा नसल्यामुळे गावातील सर्व धार्मिक कार्यक्रम याच जागेवर करणेत येत असून ग्रामिण परंपरा जगविण्यासाठी सदर जागेवरील बस टर्मिनलचे आरक्षण रद्द करून खेळाचे मैदानाचे आरक्षण केल्यास सदर जागेचा वापर मुलांना खेळण्यासाठी तसेच धार्मिक कार्यक्रमांसाठी वापरता येणे शक्य आहे व तशी ग्रामस्थांची मागणी आहे. सद्यस्थितीत महानगरपालिकेतील जकात नाके रद्द झाल्यामुळे मौजे मोशी येथील आ.क्र.१/१७० जकात नाक्यासाठी १.६० हेक्टर क्षेत्र आरक्षित असून सदर आरक्षणातील ०.७५ आर महानगरपालिकेच्या ताब्यात आले असून उर्वरित क्षेत्र ताब्यात येण्याच्या मार्गावर आहे. तरी सदर मोशी गावातील आ.क्र.१/१७७ बस टर्मिनलची जागा गावाच्या मध्यभागी व श्री.नागेश्वर महाराज समाधीच्या बाजूला असल्यामुळे जकात नाक्याची ताब्यात आलेल्या आ.क्र.१/१७० मधील जागेमध्ये सदर आरक्षण स्थलांतर करावे किंवा रद्द करून खेळाच्या मैदानासाठीचे आरक्षण प्रस्तावित करणेत यावे. प्रस्तावित या आरक्षणास म.प्रा.न.र. अधिनियम १९६६ चे कलम ३७ अन्वये फेरबदलास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १३) संदर्भ - १) मा.आर.एस.कुमार, मा.आशा सुर्यवंशी यांचा प्रस्ताव.

२) मा.शहर सुधारणा समिती सभा ठ.क्र.३८, दि.१०/१२/२०१४

पिंपरी चिंचवड महानगरपालिकेने आर्थिकदृष्ट्या दुर्बल घटकांसाठी घरे बांधण्याचे योजिले आहे. तथापि अजूनही अशा नागरिकांची निकड पूर्ण होऊ शकलेली नाही. पिंपरी चिंचवड महानगरपालिकेच्या विकास आराखड्यात ब-याच जागा आर्थिकदृष्ट्या दुर्बल घटकांकरिता राखून ठेवलेल्या आहेत. परंतु त्या अजून विकसीत झालेल्या नाहीत अशा आरक्षित जागा महापालिकेस जमीनमालकांकडून भूसंपादनाच्या माध्यमातून किंवा टीडीआरद्वारे ताब्यात घेऊन विकसित कराव्या लागतील. सदर जागा ताब्यात घेणे व नंतर बांधकाम करणे या बाबींसाठी महापालिकेस बराच

कालावधी व कोटयावधींचा खर्च येऊ शकतो. महापालिकेच्या सध्याच्या मंजूर विकास नियंत्रण नियमावलीनुसार काही आरक्षणे ठराविक बांधीव हिस्सा मनपास विनामोबदला महापालिकेस देण्याच्या अटीवर स्वतः जमीनमालक समावेशक आरक्षणाच्या धर्तीवर विकसित करू शकतात. शासनाच्या सन १९९४ च्या निर्णयानुसार विकास आराखड्यातील आर्थिकदृष्ट्या दुर्बल घटकांसाठी घरे व अशा प्रकारच्या राखीव जागा स्वतः जमीनमालक समावेशक आरक्षणाच्या माध्यमातून विकसित करू शकतात. त्यामुळे विकास आराखड्यातील आरक्षित जागेचा मनपास कोतीही आर्थिक झळ न पोचता विकास होऊ शकतो व त्यासाठी त्याबदल्यात ठराविक बांधीव क्षेत्रही महापालिकेस विनामोबदला मिळू शकते. तरी शासनाच्या १९९४ च्या समावेशक आरक्षणाबाबतच्या निर्णयास अनुसरून विकास आराखड्यात आर्थिकदृष्ट्या दुर्बल घटकांसाठी घरे यासाठी आरक्षित जागांसाठी आरक्षित जागेच्या एकूण बांधकामापैकी १५ टक्के बांधीव क्षेत्र मनपाला विनामोबदला महापालिकेस देण्याच्या अटीवर व तेवढ्या क्षेत्राचा जादा चटई क्षेत्र जमीन मालकास अनुज्ञेय करून परवानगी देणेस मान्यता देणेत येत आहे. अशा निर्णयाची अंमलबजावणी केल्यास विकास आराखड्यातील अशा आरक्षणाच्या ब-याच जागा या धर्तीवर विकसित होऊ शकतील, सर्व सामान्य नागरिकांना शहरातील वेगवेगळ्या ठिकाणी घरे उपलब्ध होऊ शकतील व त्यासाठी महापालिकेवर कोणताही आर्थिक बोजा पडणार नसलेने मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे / कामे

विषय क्रमांक १४) संदर्भ :- १) मा.महापालिका आयुक्त यांचे जावक क्र. भूजि/६/कावि/३६५/२०१४ दि.६/१२/२०१४

म.न.पा.चे यशवंतराव चव्हाण स्मृती रुग्णालय येथे ना नफा ना तोटा या तत्वावर मेडीकल स्टोअर सुरु करणेस परवानगी मिळणेबाबत पिं.चिं.म.न.पा.कर्मचारी महासंघाची मागणी आहे. सदर मेडीकल स्टोअरमधून म.न.पा.तील अधिकारी, कर्मचारी व सेवानिवृत्त कर्मचारी यांना योग्य व रास्त दरात औषधे उपलब्ध होणार आहे. सदर बाब म.न.पा.चे कर्मचारी वर्गासाठी कल्याणकारी आहे. त्यामुळे महाराष्ट्र महानगरपालिका अधिनियमाचे कलम ६६(१८), ७९(क) व ७९ (ड) चे अनुषंगाने व स्थायी ठराव क्र.७५७१ दि.५/८/१४ नुसार पिं.चिं.म.न.पा. कर्मचारी महासंघास म.न.पा.चे यशवंतराव चव्हाण स्मृती रुग्णालय येथे मेडीकल स्टोअरसाठी ५ (पाच) वर्षे भाडेकराराने व नगररचना विभाग ठरविल त्या भाडेदराने निविदा न मागविता थेट पध्दतीने जागा उपलब्ध करून देणेबाबत.

म.न.पा.चे यशवंतराव चव्हाण स्मृती रुग्णालय येथे मेडीकल स्टोअर सुरु करणेस परवानगी मिळणेबाबत पिं.चिं.म.न.पा. कर्मचारी महासंघाची मागणी आहे. सदरची संघटना म.न.पा.कडील एकमेव शासन मान्यताप्राप्त संघटना आहे. कर्मचारी महासंघ नियोजित मेडिकल स्टोअरमधून म.न.पा.चे अधिकारी व कर्मचारी तसेच सेवानिवृत्त म.न.पा.कर्मचारी यांना ना नफा ना तोटा या तत्वावर औषधे उपलब्ध करून देणार आहे. त्याचा फायदा म.न.पा.कर्मचारी व त्यांचे कुटुंबियांना होणार आहे.

सदरची बाब म.न.पा.चे कर्मचारी वर्गासाठी कल्याणकारी आहे. त्यामुळे महाराष्ट्र महानगरपालिका अधिनियम कलम ६६ (१८) नुसार महापालिकेस स्वेच्छा निर्णयानुसार महापालिका कर्मचा-यांच्या किंवा त्यांच्या वर्गाच्या कल्याणासाठी अन्य कोणत्याही उपाययोजना करणेबाबत तरतूद आहे.

मा.नगरसदस्या पारीत मा.स्थायी समिती ठराव क्र.७५७१ दि.५/८/२०१४ अन्वये यशवंतराव चव्हाण स्मृती रुग्णालय येथे मेडीकल स्टोअरसाठी पिं.चिं.कर्मचारी महासंघास ५ वर्षे कालावधीसाठी भाडेकराराने जागा देणेबाबत ठराव मंजूर आहे.पिं.चिं.म.न.पा.कर्मचारी महासंघाने कर्मचा-यांच्या विविध समस्यांचे निराकरण करणेकामी मा.आयुक्त यांचे दालनामध्ये दि.२४ डिसे.२०१२ रोजी आयोजित केलेल्या बैठकीमध्ये कर्मचारी महासंघास प्रस्तुत मेडिकल स्टोअरसाठी यशवंतराव चव्हाण स्मृती रुग्णालयमध्ये जागा उपलब्ध करून देणेचे मान्य करणेत आले आहे.

उपरोक्त बाबींचा विचार करता म.न.पा.चे यशवंतराव चव्हाण स्मृती रुग्णालय येथे ना नफा ना तोटा या तत्वावर मेडीकल स्टोअर सुरु करणेबाबतची बाब म.न.पा.चे कर्मचारी वर्गासाठी कल्याणकारी आहे. त्यामुळे महाराष्ट्र अधि.कलम ६६ (१८) चे अनुषंगाने तसेच कलम ७९ (क) व ७९ (ड) व मा.स्थायी समिती ठराव क्र.७५७१ दि.५/८/२०१४ नुसार पिं.चिं.म.न.पा. कर्मचारी महासंघास म.न.पा.चे यशवंतराव चव्हाण स्मृती रुग्णालय येथे मेडिकल स्टोअरसाठी ५ (पाच) वर्षे भाडेकराराने नगररचना ठरविल त्या भाडेदराने निविदा न मागविता थेट पध्दतीने जागा उपलब्ध करून देणेस मान्यता बाबत विचार करणे.

समित्यांचे अहवाल

विधी समिती

विषय क्रमांक १५) दि.०५/०९/२०१४ चा सभावृत्तांत कायम करणे.

मा.महिला व बालकल्याण समिती

विषय क्रमांक १६) अ) दि.२४/०९/२०१४ चा सभावृत्तांत कायम करणे.

ब) दि.०८/१०/२०१४, दि.२७/१०/२०१४ व दि.१२/११/२०१४ चा सभावृत्तांत कायम करणे.

क) दि.१५/११/२०१४ चा सभावृत्तांत कायम करणे.

ड) दि.२६/११/२०१४ चा सभावृत्तांत कायम करणे.

मा.शहर सुधारणा समिती

- विषय क्रमांक १७)** अ) दि.१७/०९/२०१४, दि.०१/१०/२०१४ दि.१७/१०/२०१४ व दि.०५/११/२०१४ चा सभावृत्तांत कायम करणे.
 ब) दि.०१/१०/२०१४, दि.१७/१०/२०१४ व दि. ०५/११/२०१४ चा सभावृत्तांत कायम करणे.
 क) दि.०५/११/२०१४ चा सभावृत्तांत कायम करणे.



नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/४/कावि/९८६/२०१४

दिनांक : ११/१२/२०१४

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)

नगरसचिव कार्यालयात वाचणेसाठी ठेवणेत आलेली आहेत.

माहे डिसेंबर २०१४ चे मा.महापालिका सभेमध्ये मा.दत्तात्रय बाबुराव साने यांना विचारावयाचे प्रश्न -

प्रश्न १) रोप वाटीका चिखली गावठाणमधील रुम ठेकेदाराच्या कर्मचा-यांना राहण्याची परवानगी दिली आहे का ?

- A) -हषिकेश रविंद्र पुजारी वय वर्ष ५ दि.२१/१०/२०१४ वार मंगळवार वेळ सायंकाळी ६ ते ११ दरम्यान दुर्घटना घडली याला कारणीभूत कोण ? म.न.पा. स्थापत्य की म.न.पा. उद्यान ?
- B) पिंपरी चिंचवड महानगरपालिकेत किती उद्याने आहेत? त्यामध्ये ठेकेदारी पध्दतीने चालविण्यासाठी दिलेली किती आहेत?
- C) सर्व उद्यानामध्ये २४ तास सुरक्षा रक्षक आहेत का?
- D) प्रत्येक सुरक्षा अधिकृत राहण्याची व्यवस्था केली आहे का? केली असल्यास कोठे केली आहे?

प्रश्न २) किती उद्यानामध्ये सुरक्षा रक्षकासाठी किंवा अन्य कारणासाठी रुम आहेत का? ज्या उद्यानामध्ये सध्या काही नागरिक राहतात ते अधिकृत आहेत का? अनाधिकृत असल्यास परवानगी कोणी दिली आहे ?

- A) ठेकेदारांना उद्यानामधील रुम्स वापरण्यासाठी दिली आहेत का ? असल्यास कोणाच्या परवानगीने दिली ?
- B) पिंपरी चिंचवड मधील उद्यानामधील रुम्स मधील सर्व सुविधा दिलेल्या आहेत त्यांचा मोबदला महापालिका वसूल करते का ? उदा. लाईट, पाणी, जागा भाडे इ.
- C) मैला शुध्दीकरण शिवतेजनगर मधील बांधलेल्या कर्मचा-यांसाठी घरे यामध्ये वास्तवात कोण याची चौकशी व्हावी ? जे नागरिक अनाधिकृत राहत असतील त्यांच्यावर फौजदारी गुन्हा दाखल करावा व त्यांचेकडून वापरलेल्या वस्तुच्या मोबदला म्हणून दंड वसूल करावा ह्यास जबाबदार असणा-या अधिका-याची चौकशी व्हावी.

प्रश्न ३) सन २००७ पासून बिल्डराने किती गार्डन NOC दिली आहे? त्या बिल्डर्सची नावासह यादी देण्यात यावी ?

- A) NOC देतानाचे नियम काय? ज्या वेळेस मनपा NOC देते त्या वेळेस त्यांनी लावलेली झाडे जगली आहेत कि नाही त्या ठिकाणी जाऊन प्रत्यक्ष पाहणी केली जाते का? बिल्डींग परमिशनचा पूर्णत्वाचा दाखला दिल्यानंतर त्या बिल्डींगमध्ये लावलेली झाडे आहेत का नाहीत ते पाहिले जाते का? ती झाडे जगली आहेत का? मेली आहेत का? परत दुस-या बिल्डींगसाठी वापरली गेली की काय त्याची खातरजमा केली जाते का?
- B) २००७ पासून झाडे लावली किती त्यातील जगली किती मेली किती आपल्या म.न.पा.च्या उद्यानामध्ये रोपे तयार करतो का? करतो तर किती? कोणकोणती झाडे तयार करतात त्याची नावासह यादी देण्यात यावी.
- C) रोपवाटीकामध्ये खाजगी रोपे वाटली जातात का? त्यामध्ये खाजगी झाडे विकली जात असेल तर मनपा त्याचा मोबदला घेते का?
- D) ठेकेदारामार्फत कामगार कायद्याचे पालन होते का? याबाबत नियोजन आहे का?